

इबारत स्त्री. (अर.) 1. लेख, मजमून 2. अक्षर-विन्यास, वाक्य-रचना 3. श्रुतलेख।

इबारती वि. (अर.) वर्णनात्मक, विवरण वाला, इबारत वाला, व्याख्यात्मक।

इब्तिदा स्त्री. (अर.) आरंभ, आदि, शुरुआत।

इब्राहिम पुं. (अ.) यहूदी जाति के आदि पुरुष जो इस्लाम धर्म के अनुसार पैगंबर माने जाते हैं।

इब्राहीमी पुं. (अर.) एक सिक्का जो इब्राहीम लोदी के समय जारी हुआ था।

इम अव्य. (देश.) 1. इसी प्रकार, ऐसे 2. समान, उसी जैसा।

इमदाद स्त्री. (अर.) सहायता, मदद।

इमदादी वि. (अर.) 1. मदद पाने वाला प्रयो. सभी विद्यालय सरकार के इमदादी हैं 2. सहायता के रूप में प्राप्त होने वाला।

इमरजेंसी स्त्री. (अं.) राज.शा. 1. ऐसा संकट, जिसके तुरंत उपचार की आवश्यकता हो 2. आपातकाल, आपदा की स्थिति

इमला पुं. (अर.) श्रुतलेख।

इमली स्त्री. (तद्.) एक सदाबहार ऊँचा और घना पेड़ जिसकी पत्तियाँ बहुत छोटी-छोटी और वृत्तों में होती हैं। इसकी कठोर बीज वाली फलियाँ पहले खट्टी और बाद में कुछ मीठी हो जाती हैं। इसकी चटनी आदि बनाई जाती है।

इमाम पुं. (अर.) 1. नमाज़ पढ़ाने वाला या मुसलमानों के धार्मिक कृत्य करवाने वाला, मौलवी 2. नेता, अगुआ 3. हजरत अली के बेटों हसन-हुसैन की उपाधि।

इमामजिस्ता पुं. (फा.) दे. इमामदस्ता।

इमामदस्ता पुं. (फा.) लोहे या पीतल का खल-बट्टा, जिसमें मसाले आदि हाथ से कूटे जाते हैं।

इमामबाड़ा पुं. (अर.) वह अहाता जहाँ शिया मुसलमान ताजिया दफन करते हैं और मुहर्रम मनाते हैं।

इमारत स्त्री. (अर.) भवन; बड़ा मकान।

इमारती वि. (अर.) इमारत से संबंधित, मकान बनाने से संबंधित, मकान का प्रयो. आजकल मकान

बनाना बहुत कठिन है क्योंकि इमारती लकड़ी और अन्य सामान बहुत महँगे हो गए हैं।

इमारती पत्थर पुं. (अर.+तद्.) 1. निर्माण कार्य में लगने वाला पत्थर 2. सजावट के लिए प्रयुक्त पत्थर।

इमारती लकड़ी स्त्री. (अर.+तद्.) 1. निर्माण कार्य में काम आने वाली लकड़ी 2. सजावटी कार्यों में प्रयुक्त लकड़ी।

इम्कान पुं. (अर.) 1. संभावना, हो सकने वाली अवस्था 2. बल, सामर्थ्य, हिम्मत 3. वश, काबू।

इम्तहान पुं. (अर.) परीक्षा, जाँच प्रयो. अल्लाह अपने नेक बंदों का इम्तहान लेता है- आधा-गाँव-रा.मा.रज़ा।

इम्तियाज़ पुं. (अर.) 1. फर्क, भेद, अंतर 2. विवेक, तमीज, सलीका 3. मुख्यता, खासियत।

इम्तिहान पुं. (अर.) दे. इम्तहान।

इयत्ता स्त्री. (तत्.) 1. सीमा, हद 2. परिमाण, माप प्रयो. कितने विद्वानों का उन्होंने राजकोष से उद्धार किया है, कितने गुणियों को विपज्जाल से बचाया है, इसकी इयत्ता नहीं है- बाणभट्ट की आत्मकथा।

इरण पुं. (तत्.) 1. रेगिस्तान, मरुस्थल 2. लुनई भूमि, रिहाली जमीन, बंजर भूमि, ऊसर जमीन।

इरशाद पुं. (अर.) 1. फरमान, आदेश 2. उपदेश, हिदायत 3. गजल आदि का कोई पदबंध पुनः बोलने का निवेदन।

इरसी पुं. (देश.) पहिए की धुरी।

इरा स्त्री. (तत्.) 1. वाणी, सरस्वती 2. भूमि, पृथ्वी 3. कश्यप की पत्नी जिससे बृहस्पति उत्पन्न हुए 4. अन्न, आहार 6. मदिरा, शराब।

इराक पुं. (अर.) पश्चिमी एशिया का एक देश, एक खाड़ी देश, प्राचीन मेसोपोटामिया।

इराकी वि. (अर.) 1. इराक देश का 2. घोड़ों की एक जाति।

इरादतन अव्य. (अर.) 1. इरादा करके, संकल्प करके 2. सोच-विचार कर।

इरादा पुं. (अर.) 1. विचार 2. संकल्प।